

आईआईटी में देश की पहली 3 दिनी नेटसाइक्स आज से

200 प्रतिभागी नेटवर्क साइंस का देंगे प्रेजेंटेशन

इंदौर | आईआईटी इंदौर द्वारा 15 से 17 जनवरी तक नेटवर्क साइंस सोसायटी के सिग्नेचर विंटर कॉन्फ्रेंस नेटसाइक्स (नेटसाइक्स)-2025 का आयोजन किया जाएगा। पहली बार यह कॉन्फ्रेंस भारत में हो रही। इसमें 200 प्रतिभागी नेटवर्क साइंस और रिसर्च के क्षेत्र में हो रहे कार्यों का प्रेजेंटेशन देंगे।

नेटवर्क साइंस के उभरते क्षेत्रों में काम करने वाले शोधकर्ताओं व प्रोफेशनल्स को नेटसाइक्स एक मंच प्रदान करता है। यह कॉन्फ्रेंस कम्प्यूटर, आईटी, फिजिक्स, मैथ्स, स्टैटिस्टिक्स, बायोलॉजी, इन्वायरन्मेंट साइंस, सोशल साइंस, इकोनॉमी, आर्ट व डिजाइन रिसर्च में सहयोग को बढ़ावा देती है। आईआईटी इंदौर की संकाय सदस्य प्रो. सारिका जालान और बर्मिंघम यूनिवर्सिटी (यूके) के प्रो. हिरोकी

सायमा कॉन्फ्रेंस की अध्यक्षता करेंगे। आईआईटी इंदौर के संकाय सदस्य प्रो. बापन घोष और प्रोफेसर प्रो. मानवेंद्र महतो भी समिति में हैं।

अंतरराष्ट्रीय शोधकर्ताओं की पैनल करेगी चर्चा

प्रो. जालान ने कहा है कि कॉन्फ्रेंस में अंतरराष्ट्रीय शोधकर्ताओं की ऐसी पैनल रहेगी, जो वर्तमान शोध कार्यों पर चर्चा करेगी। इसमें महामारी, उनके नियंत्रण आदि की समस्याओं से निपटने के लिए सांख्यिकीय यांत्रिकी, ग्राफ सिद्धांत, स्टोकेस्टिक प्रक्रिया और संख्यात्मक तरीकों का अनुप्रयोग शामिल है। मल्टीलेयर, टेम्पोरल नेटवर्क, एशियाई नेटवर्क विज्ञान, नॉइज, नेटवर्क, जीवविज्ञान, नेटवर्क विज्ञान तथा हाइपरग्राफ में हालिया प्रगति के बारे में विशेष सत्र भी होंगे।